



కౌట్యసత్యం గురించి కుటుంబరావు

శ్రీనివాసరావు మాటనమ్మి స్కూలుకు వెళ్ళుతున్నప్పుడు అని నేను చాలా సేపు మధనపడ్డాను. అసలే మా స్కూలువర్తమాలు అమిత దుర్వరంగా ఉన్నాయి. మాష్టర్లమందరకూ ఒక్కసారిగా ఎనిమదిమంది కమిటీమెంబర్లను తప్పిస్తే పాఠశాలను వచ్చేటప్పటికీ మా తల ప్రాణం తోకకు వస్తున్నది. ఏ క్షణాన ఏ మెంబరు ఏ పార్టీలో ఉంటాడో, ఎవరిని శిక్షించాలి అవారు రద్దుచేస్తారో తెలియని స్థితిలో నేనుంటే మాశ్రీనివాసరావు, “నీకు పునర్జన్మలో నమ్మకం ఉందా?

ఉన్నా లేకపోయినా నీకు ఒక చిత్రం చూపిస్తాను. ఈ రహస్యం ఇంకా ఎవరికీ బయట పెట్టలేదు. నువ్వు నేను కలిసి కొంత రహస్యశోధన చెయ్యటానికి ఇది మంచి అవకాశం. కాబట్టి ఈ వృత్తిరం అందిన వెంటనే గురు శుక్రవారాలు శలవుపెట్టి రా, సోమవారండాకా ఉండవచ్చు. ఒక్కసారి ఈ రహస్యం నీ కళ్ళతో నువ్వు చూశావంటే నీకే నమ్మకం కలుగుతుంది” అంటూ రాస్తాడు. గురు శుక్రవారాలు మాత్రమే శలవు పెట్టానంటే శని ఆదివారాలు

అండుం జాలూ కిమిటి మెంబర్లు యావ
 న్మందీ, నాకోసం అర్జంటు పనిమీద మా
 యి ం టి చు ట్టూ తిరిగిపోతారు. అది
 శ్రీనివాసు కేంతెలుసు? తీరాపోతే ఏమీ
 ఉండదేమో:

కాని బయలుదేరాను. నిరుత్సాహం
 తోనే నేను మాష్టరునయి సిగరెట్టు
 కాల్చుట మానుకొన్నప్పటినుంచీ, నిరర్థక
 మైనపనులు చెయ్యటమంటే, నాకోక విధ
 మైన క్రియం పట్టుకుంది. ఏదైనా పని
 ఉంటేనే ఎక్కడికయినా వెళ్ళటమూ,
 అదికూడా ఎంతో ఆలోచించి మరీ వెళ్ళ
 టమూ. నాకు ఉద్యోగంతో కలిగిన
 కొత్త అలవాటు.

తీరా రైల్వేకిన తరవాత తట్టింది
 శ్రీనివాసరావుకు కొంచెం మతిభ్రమ
 ఏమయినా ప్రారంభమయిందేమోనని.
 ఆ ఆనుమానం ఇంటిదగ్గరే కలిగితే,
 అసలు బయలుదేరకనే పోదును.
 శ్రీనివాసరావుకు మతిభ్రమ కలిగిం దను
 కోటాపికి చాలా అవకాశం ఉంది—
 నాకు ఈమాత్రం ఇంటి దగ్గరే తట్ట
 లేదు కాని, వాడు తండ్రి చచ్చిపోయిన
 ఆయిదు సంవత్సరాల కాలంలో జూదం
 లోనూ, గుడ్రిపు పందాల్లోనూ, స్నేహి
 తులపీడా, తాగుడుకూ, వేశ్యల కూ
 పాతిక వేలయినా తగలవేశాడు. వాణ్ణి
 చిన్నప్పటినుంచీ ఎరిగిన వాళ్ళంకూడా
 వాడిట్లా ఆవుతాడని అనుకోలేదు. వాడి
 పరివర్తనలన్నీ దురూహ్యాలుగానే ఉంటూ

ఉండేవి. ఇంకా ఒక కొంపా నాలుగెక
 రాల భూమి ఉందనగా శ్రీనివాసరావు
 మరొక పరివర్తనం కలిగి వెనకటి జీవి
 తమంతా ఒక్క క్షణంలో చి ని గి న
 చొక్కాను విసర్జించినట్టు విసర్జించి
 రైలుకు ఆమడదూరాన, ఆ బ్రాహ్మణ
 కోడూరు గ్రామంచేరి, వాడి స్వగృహంలో
 ఉంటూ సేద్యం ప్రారంభించాడు. అంతా
 సంతోషించాం ఆప్పట్లో. తీరా రైల్వే
 క్కిన క్షణాన నాకు సందేహం ప్రారంభ
 మయింది—ఈ పల్లెటూరి జీవనమూ,
 స్వయంకృషి వాడి నెత్తి ఆడించినదేమో
 నని, ఒకటి చేతామనుకున్నాను. చెప్పిన
 ప్రకారం వాడు చుండూరు స్టేషను దగ్గర
 నాకోసం హాజరు కాకపోతే నాతోపను
 నేను ఇంటికి తిరిగి వచ్చేద్దామనుకున్నాను.
 ఆబండికి నన్ను రమ్మనీ తను నాకోసం
 కనిపెట్టుకుని స్టేషనుదగ్గర ఉంటాడనీ
 రాళాడు స్పష్టంగా.

వా డెండుకు రాకుండా ఉంటాడూ:
 ప్లాటుఫారంమీద వాణ్ణి కలుసుకుని వాడి
 వాలకం జాగ్రత్తగా గమనించాను. వాడి
 కళ్ళలో వెర్రిచూపు లేకపోలేదు. వాడి
 జుట్టుకూడా రేగి చిందరవందరగా ఉంది.
 అయినా తొందరపడకూడ దనుకున్నాను.

మాకోసం స్టేషను బయట గుర్రపు
 బండి సిద్ధంగానే ఉంది.

“నేను నీకోసం స్టేషనుకు రావటంలో
 ముఖ్యమైన ఉద్దేశం ఒకటి ఉంది.
 కాబట్టి నీ వెధవ పరధ్యాసంమాని నే

శ్రీనివాసరావు, బండి సాగగానే. “ఒక మనిషి ఆరునెలలకిందట చచ్చిపోయి మళ్ళా మూడు నెలలకిందట కుక్క అయి పుట్టాడు!” అని శ్రీనివాసరావు అగాడు.

నా అనుమానం దృఢమయింది. నే ననుకున్నంత అయింది కదా అనుకున్నాను. ఈ పిచ్చివాడితో నేను ఆరు మైళ్ళు ప్రయాణం చెయ్యాలి. వాణ్ణి బండివాడికి, నాకూ మధ్య కూర్చో బెట్టటంకూడా మంచిదే అంది. ఈరకం పిచ్చి అంటే ప్రమాదకరమయినదని కాదు—ఏళ్ళ పర్యంతమూ బయటపడకుండా మనిషిని లోలో పలకొలిచే ఉన్నాడం ఇది. చూశారో లేదో, పిచ్చి వాణ్ణి చెప్పగొట్టటం అమిత అపాయకరం. అందుకని నేను వాడు చెప్పిన దానికల్లా ఊకొట్టాగాను.

“భాగోతుల అదినారాయణశాస్త్రి ఉండే వాడు ఎరుగుదువు కాదూ?” అన్నాడు శ్రీనివాసరావు. ఆ భాగోతుల పెద్దమనిషి ఎవరో, నేను బుద్ధితక్కువగా స్కూలుకు శలవుపెట్టి బ్రాహ్మణకోడూరు అగ్రహారం వెళ్ళుతుండటానికీ, ఆ పెద్దమనిషికి ఏమీ సంబంధమో ఊహించలేకుండానే, “అవును, అత నిప్పుడు కోడూరులో ఉంటున్నాడా?” అన్నాను.

నే నామాట లనగానే శ్రీనివాసరావులో కలిగిన వికారం వర్ణనాతీతం. వాడి కళ్ళు మరింత ఉన్నాడంగా మెరి

చేశాడు. వాడితలకు బండికప్పు తగిలింది. ఆ తరవాత వాడి ఉద్రేకం కొంచెం ఉపశమించింది కాని పూర్తిగా రహితం కాలేదు.

“చూశావా? ఇదే క్లెర్ వాయస్సంజే!” అన్నాడు వాడు.

“ఏమి?” అన్నాను బండిలోనించి బయటికి తొంగిచూసి.

“అదినారాయణ చచ్చిపోయి ఆరు నెలలయింది. వాడిప్పుడు తిరిగి కుక్కగా పుట్టి మాయింటో ఉన్నాడు! వాణ్ణి చూపించటానికే నిన్ను తీసుకుపోతున్నాను!”

వాణ్ణి ఈ స్థితిలో మీరు ఊహించుకోవాలే కాని నేను వర్ణించలేను. వాడి రేగిన జుట్టూ, పాలిపోయిన కోల మొహమూ, హాస్యంతో కాకి కేవలమూ ఉద్రేకంతో నవ్వుతూ వణుకుతున్న వాడి పెదిమలూ, అన్నిటినీ మించి వెర్రి చూపుతో నిండిన వాడికళ్ళూ—సముద్రానికి అవతలిమేరకనిపెట్టిన కొలంబసు, ఇట్లాగే కనపడి ఉంటాడని ఊహించుకున్నాను. పరీక్ష పాసయిన విద్యార్థులూ, లాటరీలో డబ్బు సంపాదించిన దరిద్రులూ, ఎదయిన ఆవులూ మొదలైన వస్తువులలో ఉండదగిన లక్షణాల వాడిలో కనిపించినై. వాడికి పిచ్చివట్టం దనుకోవటం నాదే పొరపాటు—వాడి

నక్కడా చూడలేదు.

“ఇది-ఈ కుక్క-ఆ ఆదినారాయణే నని నీ తెట్లా తెలుసు?” అన్నాను.

శ్రీనివాసరావు కొంచెం తికమక పడ్డాడు.

“అది నేను రుజువు చెయ్యలేను. కాని ఈ కుక్క ఆదినారాయణేనని నాకు తెలుసు.” అన్నాడు వాడు చివరకు.

“నీ నమ్మకానికైనా కారణం చెప్పు. ఏదో కారణం ఉండాలిగా!”

“చెబితే నవ్వుతావేమో!” అన్నాడు శ్రీనివాసరావు, నిష్కారణంగా సిగ్గు పడుతూ.

“నీకు తెలిసీందంతా నాకు తెలియక పోతే నేను వచ్చినందుకు ప్రయోజనం ఏముంది? ఏదో కుక్కను చూపించి ‘ఇది ఆదినారాయణ అని నమ్ము’ అంటే, ‘ఓహో! ఇదా పునర్జన్మ అంటే’ అని నే నెట్లా అనగలనూ?”

“ఒకసారి నేను ఈ ఆదినారాయణ శాస్త్రికి వన్నెండువందలు బదులిచ్చాను. వా డాడబ్బు తీసుకుంటూ; ‘నీ వాకిట్లో కుక్క-అయి పడిఉండి అయినా నీ రుణం తీర్చుకుంటాను, భాయి!’ అన్నాడు. వా రాబాకీ తీర్చనేలేదు...”

నా కిదంతా చాలా చాదస్తంగా కన పడడం.

“ఈ కుక్కవల్ల పునర్జన్మ అనే దాన్ని గురించి శోధన చెయ్యాలంటే

మైన మార్గం తొక్కారేమో!” అన్నాను.

శ్రీనివాసరావు నొచ్చుకున్న వాడల్లే, “నే నండునే చెప్పనన్నాను.....

అసలు నీకు ఈ కుక్క ఆదినారాయణ అయినా ఆకాశరామన్న అయినా ఒకటే.

దానికి మనిషికున్న జ్ఞానం ఉంది. దానికి మనం మాట్లాడేది స్పష్టంగా అర్థమవు తుంది, అది కిందటి జన్మలో మనిషి.

అవి జ్ఞాపకం పెట్టుకుని మరీ ప్రవర్తించు. దాన్ని ఒకసారయినా చూడందే నీకు

నే నెంత చెప్పినా నీ తల కెక్కదు. ఇదంతా ఇప్పుడెందుకు చెబుతున్నానంటే, నువ్వు మా యిల్లుచేరిన తరవాత ఆ

కుక్క వింటుండగా దాన్ని గురించి

“అదీ, ఇదీ” అనటంగాని, ఇంకేవిధంగా నన్నా అవమానించటంగాని చేస్తే దానికి

అర్థమవుతుంది-వ్యవహారం మొద ల్లోనే బెడుస్తుంది. అందుకని ఇదంతా

చెబుతున్నాను. కావాలంటే జాగ్రత్తగా నువుకూడా గమనించి, నే చెప్పినదంతా

నిజం ఔనో కాదో తనిఖీ చెయ్యి!”

ఆ తరవాత బండి వాళ్ళ ఇంటిముందు ఆగేవంతు వాడు కుక్కను గురించి

ఏమీమాట్లాడలేదు. బండికుదుపు జాస్తిగా ఉండటంవల్ల క్రమంగా సంభాషించాలనే

ఇచ్చకూడా పోయింది నాకు.

“ఆదినారాయణ — అదే, ఈ కుక్కను గురించి నా భార్య ఎగ్గిరకూడా

ఏమీ ప్రస్తావన తీసుకురాకు, ఆవిడకు



ఆ కుక్క అంటే చెప్పతరంకాని మంట!" అన్నాడు శ్రీనివాసరావు మే మిద్దరమూ ఇంట్లోకి పోతుండగా.

"ఏం? ఆవిడకు పునర్జన్మ విషయమై సమ్మతంలేదా?"

"అదికాదు. ఆవిడకింకా ఆవిషయం తెలియదు. తెలిస్తే దాన్ని చంపేస్తుంది కూడానూ; అది తనవంక మనిషి చూసినట్టు చూస్తుందని ఆవిడికు కోపం. అందుచేత కుక్కను నేను దొడ్లో పాకలో ఉంచుతున్నాను."

తరవాత అయిదు నిమిషాలకు చూశా నా కుక్కను. ఆ ప్రథమ దర్శనం నాకు చాలా నిరీక్షాహకరంగా ఉంది. ఎందు వల్లనో నేను, ఈ కుక్క అన్ని కుక్క

లలేనూ ఉండదని భావించాను. బాగా ఆలోచిస్తే అటువంటి భావనకు ఏ మాత్రమూ ఆధారం కనపడదు. అయినా ఇది సామాన్యమైన ఆడకుక్క కడుపున పుట్టిన కుక్కపిల్ల అనిమాత్రం నేను ఊహించలేదు.

అది మొత్తంమీద నల్లనికుక్క, మెడమీదినుంచి ముందు ఎడమకాలినగం వరకూ వ్యాపించి ఒకటి, ఎడమఱిన్ను ప్రాంతాల ఒకటి తెల్ల మచ్చలున్నై. వెనకకాళ్ళు, కిందిభాగాలు మళ్ళా తెల్లగా ఉన్నై. చూడటానికా కుక్కపిల్ల ఆటే పుష్టిగానైనాలేదు. దాని శరీరంపై ఏ బొచ్చుకూడా పొట్టిగానూ అనారోగ్యం గానూఉంది. ఏ మాత్రమూ నిగనిగ

లాడటంలేదు. ఇక అది మామూలు కుక్క కాదనుకోటానికి ఆధారం ఏమైనా ఉంటే దానికళ్ళే. ఆకళ్ళూ ఆచూపూ నేను ఏ కుక్కలోనూ చూడలేదు. నేను దాన్ని సమీపించగానే అది నా వంక “ఎవడు వీడు?” అన్నట్లు ఒక విచిత్రమైనచూపు చూసింది. దాని మొహంమీద కళ్ళ పైభాగంలో మధ్యగా ఉండే చర్మం— మన కనుబొమలు కలుసుకునే నుదుటి భాగానికి సరిపోయేచోట.. ముడతలు పడ్డది. అంతా మనిషి కనుబొమలు ముడతలనే!

“ఇది ఆటే ఆరోగ్యంగా ఉన్నట్లు కనపడదేంరా?” అన్నాను.

శ్రీనివాసరావు నా చెయిగిల్లి రహస్యంగా “ఇది, అనకు!” అన్నాడు. నాకు ముండిపోయింది. ఈ వెధవ కుక్క— కిందటి జన్మలో మనిషి అవుగాక! ఎన్ని కుక్కలు కిందటి జన్మలో రాజాది రాజులో!—దీనికోసం నేను మర్యాదగా ప్రవర్తించాలా?

నేను కోపంగానే దానివంక తిరిగి, “నా మాటలు నీకు అర్థం అవుతున్నాయా?” అన్నాను. అది ముక్కులోనించి చప్పడయ్యేటట్లు గాలి వదిలి పెడిమలు చప్పరించింది

“నీ పేరు సుబ్బారావా?” అన్నాను. కుక్క గుర్రమన్నది.

“అదినాయకా?” అన్నాను, దాని మొహంజాగ్రత్తగా గమనిస్తూ.

నమ్మండి. నమ్మకపోండి ఆ కుక్కమనిషి అడించినట్లు తల పైకీ కిందికీ అడించింది!

ప్రథమ దర్శనంలోనే దాన్ని చూస్తే నాకు దురభిప్రాయం కొంత కలిగి ఉండకపోతే ఆ తల అడించడం నాకు పూర్తి నమ్మకం కలిగించి ఉండవలసిందే. అప్పటికీ నా ఆశ్చర్యానికి మేరలేదు. నేను శ్రీనివాసరావు వంక చూశాను. వాడు నవ్వి కుక్కవంక తిరిగి, “వాడింకా నమ్మలేకుండా ఉన్నాడు!” అన్నాడు. వాడామాట అనగానే కుక్క నన్ను చూడటంమాని వాడి దగ్గరికి వెళ్ళి వెనక కాళ్ళ మీద కూర్చుని నాలిక బయటికి చాచి, రోజుతూ నవ్వుతున్న దానల్లే వాడివంక చూడటం మొదలుపెట్టింది.

ఇంకొకడికైతే అప్పటికైతే నా నమ్మకం దృఢపడేదేమో కాని, అది నా ప్రారబ్ధమే అనండి, అది నాలిక బయటపెట్టి రోజటం మొదలు పెట్టగానే దానిమీద నాకు కలుగుతున్న విశ్వాసం కాస్తా పోయింది. తరవాత క్రమంగా నేనుకూడా నమ్మటం ప్రారంభించా ననుకోండి! నమ్మకుండా ఉండటం సులభంకాదు. తెలుగులో ఏ పని చెప్పినా చేస్తుంది— కనీసం చెయ్యగలదు. కాని దానికి ఇష్టం లేని పనులు చెబితే చచ్చినా చెయ్యదు. పైగా గుర్రమంటుంది. అంత కోపుష్టి ప్రాణిని నే నెక్కడా చూడలేదు, దాన్ని పరీక్ష చెయ్యటానికి ప్రయత్నిస్తున్నామని

అలిననా ముంది కట్టులుంట. దాని ఎడ
 కట్టెతనంవల్ల నాకు దానియందు గురి
 కుదరటం మొదట్లో కొంచెం కష్టమ
 యింది. కాని అభరుకు నమ్మాను. అది
 ఆదినారాయణ పేర పిలిస్తేనే వినిపించు
 కుంటుంది. అంతవరకు నేను రుజువివ్వ
 గలను - అయినా ఏ ఆదినారాయణో
 చెప్పలేం పైగా ఆదినారాయణ అనే
 పేరు దానికి మావాడే అలవాటు చేసి
 ఉండినా ఆశ్చర్యంలేదు. అది నిజంగా
 కిందటి జన్మలో మనిషే అయిఉంటుందా
 లేదో ఏమనిషి అత్యంత అయినావచ్చి ఈకుక్క
 శరీరాన్ని ఆవేలించిందా అన్న సూక్ష్మ
 విచారణ కూడా నాకు అవసరం లేదు.
 నా ప్రాణానికి రెండూ ఒకటే దానికి
 మ' పికున్నంత జ్ఞానంఉంది ఆ జ్ఞానం
 దీనికి పుట్టిన తరవాత కలిగిఉండటం
 అసంభవం. అది రెండు మూడు నెలలు
 దాటని పిల్ల:

కాని నేను చెప్పదగినదీ, మీరు విన
 దగినదీ ఏమిటంటే నాకా కుక్కమీద
 సమ్మెం కుదిరినా మా శ్రీనివాసరావుకు
 కుదిరినట్లు భక్తి కుండలేదు. అది సామా
 న్యపుక్కుకొకా పోవచ్చు కాని, సామా
 న్యపు మనిషికంటే ఎక్కువమాత్రం
 కాదు. కిందిటి జన్మలో అది ఎవరోకాని,
 ఆమనిషితో నాకు పరిచయం అయిఉంటే
 ఆతనికీ నాకూ స్నేహం అయిఉండదు.
 ఈ కుక్కచూ నాకూ ఒక్క రవ్వయినా
 దునుస్సులు కలవలేదు. ఆ కుక్క అతి

లేక పొయ్యోవాణ్ణి. దానికి మనిషి కున్న
 జ్ఞానంఉందని మాకు తెలుసునని దానికి
 తెలుసును. తన్ను మేమిదరమూ నెత్తిన
 పెట్టుకు ఊరేగించరపోతే దానికి కోపం.
 దాని "వానిటీ" మావాడు తృప్తిపరిచే
 వాడు. నేను దాన్ని నిర్లక్ష్యంగా చూసే
 వాణ్ణి. పైగా దాని "ఇన్నీ రియారిటీ
 కాంప్లెక్సు" నేను అసలే సహించలేక
 పొయ్యోవాణ్ణి దాన్ని గౌరవించినప్పడల్లా
 అగౌరవంగా చూస్తున్నారనే! నేను మా
 సంభాషణలో దాన్నికూడా చేర్చకపోతే
 మండిపడేది - తనమంట అనే విధాల
 చూపించేది.

మావాడికికూడా నా ప్రసర్తన రుచిం
 చలేదు. "ఏమిట్రా నీకీ కుక్కలో ఇంకా
 సమ్మెం కుండలేదా - లేకపోతే ఏమిటి?
 దీన్ని దీస్కవరు చేసినప్పటినించీ నాకు
 పెన్నిధి దొరికినట్టుంట. ఇటువంటి ఫినా
 మినన్ - ఇంత విచిత్రం! - కళ్ళారా
 చూసికూడా చలించవే! నీకేమీ ఆశ్చ
 ర్యంగా లేదా?" అన్నాడు వాడు.

"ఆశ్చర్యం! విలరీత మైన ఆశ్చర్యం
 గాఉంది. ఇది చూసినప్పటినుంచీ ఇటు
 వంటి చిత్రాలన్నిటికీ కారణభూతమయిన
 శక్తిని గురించి నా అభిప్రాయం మరింత
 భక్తితో కూడుకున్నదయింది ఆ భక్తి
 ఈ చీకట్లకుమీద చూపించమంటే నా
 చాతకాదు కావాలంటే ఇతర కుక్కలను
 దీనియందు భక్తితో సంచరించమను.

నా కంటే మునుపటిగా మచ్చుకొరిసివ్యక్తిని కుక్కగా ఎట్లా మెచ్చుకోమంటావు ?” అన్నాను.

“సీలో నిజమైన శోధనోద్రేకం— రిసెర్చి స్పిరిటు—లేదుపో !” అన్నాడు మావాడు. నేను అప్పుడే చూపించిన నిర్లక్ష్యత తరవాత ప్రమంగా లోకమంతా చూపించిన సంగతి మావాడు గుర్తించే ఉంటాడనుకుంటాను !...

అవును, తరవాత కొద్దిరోజులకే ఈ కుక్క మావాడి సొత్తుకావటంమాని లోకం సొత్తయింది...

నేను ఆ నాలుగురోజులూ కోడూరులో ఉండి, సోమవారం చీకటితో లేచి స్కూలుకు అందుకున్నాను. మళ్ళీ శుక్రవారం సాయంకాలం రమ్మని శ్రీనివాస రావు నన్ను మరీ మరీ అడిగాడు. ఈ లోపల కొంత “మొయిరాండా” కూడా తయారుచేస్తానన్నాడు “ఆదినారాయణ” ను గురించి.

శ్రీనివాసరావు ఒకటి తలిస్తే లోకం ఇంకొకటి తలిచింది. గురువారం నాడే కోడూరు వితంతువులు ఇద్దరు ముగ్గురూ, ఒక తరంగాలు పాడే ఆయాన తిలిసి “ఆదినారాయణ” కాలభైరవుడని తిని పెట్టారు !...

ఆ వూళ్ళో ఒకచోట రోజూ సాయం కాలంపూట భజన జరుగుతూ ఉంటుంది. ఒకనాడు “ఆదినారాయణ” అక్కడికి వెళ్ళి భజన వింటున్నది. భజనచేసే

వాళ్ళలో కొందరు కొట్టబోతే గుర్రు మన్నది. ఆ తరంగాలు పాడే ఆయాన తన కొంపలో రోజూ కుర్రవాళ్ళను కొడు తూనే ఉంటాడు— ఆ కుక్కకు చేతు లెత్తి సమస్కారంచేసి “ఆ శ్రీమన్నా రాయణమూరే ఇట్లావచ్చి వింటున్నాడు మనస్తోత్రాన్ని : ఉండనివ్వండి ” అన్నాడు.

మరుక్షణమే “ఆదినారాయణ” మంచి ఉపాయం ఆలోచించింది. ఆది వెంటనే వెళ్ళి దేవుడివటం ముందు కూర్చుని భజనచేసే వాళ్ళవంక “ఇక మీ పని మీరు చెయ్యండి” అన్నట్టు చూచింది.

చిత్రం ఏమిటంటే అందులో ఒక వితంతువుకు ఆ కిందటి రాత్రే శ్రీమన్నా రాయణుడు కుక్కస్వరూపంతో తని పించి “నేనువస్తున్నాను, మీభజన మందిరం పావనం చేస్తున్నాను” అన్నా డట. ఆవిడ ఒక్కతైకే అటువంటి కల వచ్చివుంటే ఆటే నమ్మకగిన విషయంగా ఉండిఉండేది కాదేమో కాని, ఇంకో వితంతువుకు కూడా అటువంటి కల రావటంవల్ల మొదటి ఆవిడ కల అబద్ధం అయిఉండటం అసంభవమయింది... అయితే రెండో విధవకు కలలో తని పించింది. శ్రీమన్నారాయణుడుకాడు. వెంటిళ్ళవర్సావూమి—నామాలూ, కాళ్ళ దాకా ఉత్తరీయమూ, బాండు రేకు చెప్పులూ! నల్లటి విగ్రహం; ఆ తెల్లటి నామం కాస్త ఎడమ ంటిమీడికి



ఉన్నట్టు. తెల్లటి ఉత్తరీయం కుడిభుజం మీద స్పష్టంగా కనిపించినట్టు, పాదాలు వెండి పాదాలయినట్టు ఆ రెండో విధనకు స్పష్టంగా కళ్లకు కట్టినట్టుంది !...

తరవాత కథ నేను చెప్పనక్కర్లేదు మా ప్రాంతాల అందరికీ తెలుసు. ఈ కాలభైరవస్వామి రాకతో కోడూరు పుర వాసులు నాగుమయ్యను కూడా మరిచారు. ఆ రోజు కా రోజు గడిచినకొద్దీ అనేక వేలమందికి కలలో సాక్షాత్కరించి, కోరిన కోరికలు తీర్చసాగారు. అనేక వేలమంది సంతానం లేనివారు స్వామి

వారి అనుగ్రహంవల్ల సంతానం కన్నారు అట్లా కన్న త్రీని ఒకామెను నేను స్వయంగా ఎరుగుదును. ఆవిడకు సంతం లేని మాటా తరవాత కలిగిన మాటా నిజమేకాని, ఆవిడ స్వామివారిని దర్శించి పచ్చిన తరువాత ఏడునెలలకే కలిగిండు శిశువు !...

భజనమందిరం పూజామందిరంగా మారింది. రోజూ స్వామివారి సాన్నిధ్యంలో వేదవతనమూ, స్వామికి షోడశ పూజలూ, ఇంకా ఏమిటో ఏమిటో ! రాత్రి కాగానే అక్కడే స్వామికికయ్యా!

పరుపు పరచి, తెల్లని ఇత్రీ మడతలు పరిస్తేనేకాని స్వామివారు పడుకోరు. అచ్చ శాకాహారం తప్ప ముట్టరు. ఉదయంపూట కాఫీ ఉప్పాలు సేవిస్తారు.

ఈవిధంగా ఆరునెలలు జయప్రదంగా వెళ్లింది అకస్మాత్తుగా కాలభైరవుడి ప్రశంస అందరూ మానేశారు. . . .

భగవంతుడైనానరే మనిషిజన్మవత్తితే మనిషియొక్క శరీరతత్వమూ గుర్తించి తీరాలి. అక్కడ ప్రృతికి భిన్నంగా వెళ్లితే ప్రమాదంవుంది ఈ కుక్కకు అంత వివేకం లేకపోయింది. తనకు అందుబాటులో ఉండే యమాలు అవలంబించక అది ఆశకుపోయి, మనిషి మెప్పుకోరి, మనిషి నియమాలు అవలంబించటంవల్ల దానికి ఒక విధమైన రుగ్మత ప్రారంభమయింది, దాని శరీర తత్వానికి అనుగుణ్యమైన ఆహారం పడలేదు.

దానిలో ఉన్నమనిషి బుద్ధిని కుక్క శరీరం చివరికు జయించనే జయించింది. అది చాటుగావెళ్ళి దానికి కావలసిన ఆహారం దొంగిలించి తినసాగింది. ఒక సారి తనసహజమైన ఆహారాన్ని రుచి చూచిన తరువాత దానికీపూజలూ, పునస్కారాలూ, లోకం తనకు ఆరోపించిన కాలభైరవతత్వమూ మొదలైన వాటిమీద విముఖత్వం బయలుదేరింది. చేజేతులా ఈ పీడ తెచ్చిపెట్టుకున్నందుకు దానికి

పరివేషించుకుని ఉండే భక్త సముదాయం మీద దానికి ఆగ్రహం జాన్తి అయింది. వాళ్ళు తన్ను ఒకక్షణం ఏమరిపించరు. అర్ధరాత్రివేళ . తను చడీ చప్పుడూ లేకుండా బయటికి పోతున్నా ఎవడో ఒకభక్తుడు, హాయిగా నిద్రపోతూ ఉండవలసిన వెదవ, తల వత్తి “స్వామీ ఎక్కడికి?” అని తోడు వస్తాడు.

తను చేతులారా ఇదంతా తెచ్చి పెట్టుకున్న మాటకూడా మరచిపోయి, తనను భక్తులంతా నిర్బందిస్తున్నారన్న భావం కూడా దానికి కలగటం, నేను సులభంగా ఊహించగలను ఆఖరుకు అవి ప్రతివాళ్ళమీదా గుర్రుమనిసాగింది.

కాలభైరవుడి మనసు సరిగలేదని అందరూ గ్రహించారు. స్వామికి ఆగ్రహం వచ్చిందన్నారు. దానిచుట్టూ ఇరవైనాలుగు గంటలూ భజనలూ, ఊరంతా సంతర్పణలూ ప్రారంభించారు. ఆ కుక్కకు పూర్తిగా వెర్రెత్తిపోయింది. కాలభైరవుడు తని అత్యంత ప్రియ శిష్యుడైన తరంగాలనాడే పెద్దమనిషి పిక్కపట్టుకుని ఉండ ఊడేడట్టు పీకిం దన్న వార్త చశదిశలా వ్యాపించింది.

మర్నాడే కాలభైరవుడు అదృశ్యుడైనాడు! కొంతకాలంనుంచీ స్వామి వారు భక్తులపైన ఆగ్రహంగా ఉండటమూ, ఆఖరుకు అదృశ్యుడు కావటమూ చూసి ఏదో మహాపవారం జరిగిందని

అనుమానించసాగారు భక్తులలో అంకః కలహాలు బయలుదేరి బహిఃకలహాలూ, తిట్టుకోటాలూ, కొట్టుకోటాలూగా పరిణమించినై.

తరవాత కొన్నిరోజులకు చేబోగలు గ్రామంలో ఒక బలిసిన, నల్లగా నిగనిగరాడే కుక్క, మరొక ఆడకుక్క వెంటపోతూండటం చూసి, ఒక పెద్ద మనిషి నిర్ఘాతపోయి ని. బడ్డారు. కొంత కాలం కిందట ఆయన కోడూడువెళ్ళి కాలభైరవుణ్ణి సందర్శించివచ్చాడు. ఈ కుక్క అచ్చంగా ఆ కాలభైరవుడికి అన్నో తమ్ముడో అన్నట్టుంది. కాలభైరవుడు అదృశ్యమై అప్పటికి వారం రోజులయిందని ఆయన ధార్య చెప్పి ఉండకపోతే, ఆయనకు ఈ కుక్కే కాలభైరవుడా అన్న సందేహం కలిగి ఉండవలసిందే ?...

తరవాత తరవాత క్రమంగా చాలా విషయాలు బయటపడినై. మధ్య మధ్య ఈ కుక్క ఎంగిలి విస్తరాకులు నాకటమూ, బొమికలు కొరికి చూడడమూ చూసినవాళ్ళున్నారు. తన వంటయింలో ప్రవేశించి అన్నపు కురుడు ఎతుకుపోతుంటే ఒక ఇల్లాల చేతిలోఉన్న కట్టెపేడు విసిరివేసిన తరవాత కాలభైరవుణ్ణి

కుని ఇదంతా రహస్యంగా దాచిపెట్టింది. కాలభైరవుడు అంతర్ధానం అయిన తరవాత క్రమంగా ఈ కుక్కపిల్లి ప్రవారంలోకి వచ్చినై....

మొన్న ఈ మధ్యనే శ్రీనివాసరావు మళ్ళా నాకు కనిపించాడు. వాడిదగ్గర ఈ సంగతి తెస్తే, "చా! ఆ వెధవకుక్క సంగతి యెత్తకు! దీనికోసం ఒకరాత్రుల్లా వెతికి, మర్నాడు ఉదయం భజనమందిరంలో ఉందని విని చూడబోయినాను. నన్ను చూడగానే బొంబాయిమని మీదికి వచ్చింది. ఆ తరంగాలు నాడే పీనుగ వాడికి నాకు పడదు, అదంతా చాలా కథ ఉందిలే! - నేను వినేట్టు "స్వామివారికి భక్తులెవరో వతితులెవరో తెలుసు!" అన్నాడు...

"మొత్తానికి మంచి ఎత్తేవేసింది. దాని బతుకు నాకు తెలుసునని దానికి తెలుసు - వెధవకు!"

దానికి భగవంతుడు ప్రసాదించిన శక్తిని అది వృధా చెయ్యకుండా, ఆ శక్తిని కుక్కల జాతియొక్క మేలుకే ఉపయోగించితే అజాతికి నాలా మేలు చేసిన దయ్యే దనుకుంటాను ఈ "ఆదినారాయణ!"

